

# FØROYINGUR SETT MET Í DISKO

síða 16

tíðinda  
socialurin  
blaðið

7,-

Nr. 17 ★ mikudagur 26. januar 1994

Kjartan Hoydal um viðgerðina á tingi:

**Eg loyvi mær  
at hava mín-  
ar privatu  
meiningar**

síða 3



**SAMRÁÐINGARNAR  
UM MIÐLINJUNA:**

**Føroyska  
sakin er  
góð – nú  
má ein  
avgerð  
fáast á  
málinum**


Lesið síðu 12

**SKOTAR LAGT MERKI TIL FØROYAR**

síða 6

**Mesti kavin  
í Føroyum  
í tíggu ár**

**REPORTASJA Á MIÐSÍÐUNUM**





**Arni Olafson, føroyskur samráðingarleitari um undirgrundarmarkid:**

# Nú má rækka ella stækka

*-Vit hava eina góð sak*

Í dag og hósdagin verður fundur í London um marknaðsemluna millum Føroyar og Bretland. Hetta er triði fundurin síðani í desember, tá føroyingar sjálvir tóku við leiðsluni í føroysk-donsku samráðingameyndini. Arni Olafson, sum starvast sum serkønur í føroyskum málum í danska uttanríkis-málaráðnum, hevur staðið á odda fyri samráðingunum og fer aftur í dag føra orðið vegna Føroyar.

Hann sigur við Tíðindablaðið Sosialin, at føroyingar hava eina góða sak og vónar, at tað nú kemur glið á málið.

-Nú má rækka ella stækka. Eg rokni við, at her fer at henda nakað í málinum antin á fundinum í dag og í morgin ella á komandi fundi sigur hann.

## Góðtaka ikki linju


Arni Olafson ynskir ikki viðgera hetta málið alment nú undan fundinum men sigur tó so mikið sum, at tann linjan, sum bretar hava sett út í kortið og gera krav upp á føroysku megin miðlinjuna, kemur

neyvan upp á tal. -Vit fara í hvussu er ikki sjálvbodrnr til at góðtaka nakað, sum bara líkist hesi linju.

Útspælið hann her sipar til er tað kravið, sum bretar settu fram fyri stuttum og sum táverandi danska uttanríkisráðharrin Uffe Elleman-Jensen

almannakunngjærði á einum tíðindafundi í Havn. Hann fanst tá harðliga at bretum fyri at reka hjálandalíknandi politikk, tí teir høvdu sett fram krav um, at ikki miðlinjan men ein linja, sum skuldi liggja heilt upp at Suðuroynni, skuldi vera mark millum londini.

Arni Olafson sigur, at hann kann ikki almannakunngjærja hesa linju, tí hon er sett fram í samráðingameyndini í trínaði. Hetta merkir tísíkil eisini, at bretar als ikki hava sett umrødda krav fram alment. Hetta hevur sum Sosialurin hevur skilt tað ikki heilt ongan týðning fyri málið. Hóast tað ikki er komið fram alment, hvussu linjan bretar krevja sær út, so hevur eitt skotskt blað tekna linjuna, og er talan um eitt rættiliga stórt øki innan fyri



Soleiðis ímyndar eitt skotskt blað sær linjuna og harvið markið, ið bretar hava sett krav fram um. Enn er hetta krav ongan tíð almannakunngjært.

Arni Olafson, leiðari í føroysk-donsku samráðingameyndini hevur áikið sær eina sera brevandi uppgávu, men keldur vilja vera við, at hann hevur megnað uppgávuna sera væl. Her "studera" hann og leiðari í bretska samráðingameyndini David Andersen, seinastu tíðindini í Sosialinum um bretska oljuvirksemi við føroyska markið.

miðlinjuna, sum bretar gera krav upp á.

## Nógv virksemi

Arni Olafson sigur annars, at tað er greitt, at báðir partar ynskja, at nakað skal henda í málinum, ikki minst nú, tá so stórus áhugi er fyri økinum millum Føroyar og Hetland.

-Fyri bert fáum árum síðani var hetta meira at lúka við eitt teoretiskt og akademiskt tjak. Í dag snýr tað seg um nakað livandi, um eitt virksemi, sum er við at taka seg upp og sum kann fáa stóran týðning fyri land og fólk í framtíðini.

Sjálvur heldur føroyski samráðingarleitari, at føroyingar hava eina góða sak. Hann hevur og fer at leggja alla orku í at fáa eitt gott úrslit fyri Føroyar. Og tað sýnist heldur ikki at vera nakar slingur í valsinum tá tú tosar við føroyska samráðingarleitari.

## Miðlinjan

Vit spurdu Arna Olafson, um bretar eru órimuligir mótvægis føroyingum í kravi sínum innan fyri okkara 200 fjórðinga mark! Hann visir til úttaliðsini hjá táverandi danska uttanríkisráðharrinum og leggur aftrat:

-Vit hava altíð hildið okkum til miðlinjuna sum mark millum londini, og tað gera vit framhaldandi. Soleingi tað ikki er nakað, sum visir, at tað vildi verið meira rimuligt við einum marki, sum lá nógv nærri Føroyum, fara vit ikki at byggja okkum.

## Haag!

Hvat sigur føroyski samráðingarleitari til, at málið kanska endar við altjóða dómstólin í Haag!

-Eg havi longu sagt, at vit hava eina góð sak.

Hóast tað ikki ber til at vísa til aðrar sakir, tí allar verða settar út frá sínum egnu fortreytum, so haldi eg ikki vit eru so illa fyri, tá tað snýr seg um miðlinjuna og at áseta mark innan fyri 200 fjórðingar. Øðrvísi er sjálvandi við ósemluni um økið innan fyri 200 fjórðingar. Her er talan um stóru økini sunnan fyri, ið vanligu verða nevnd Rockall og Hatton-háslættin.

Arni Olafson sigur, at hesin parturin av ósemluni er ikki so umráðandi at fáa loyst nú. Tørvurin á at áseta havbotnmark er størstur innan fyri 200 fjórðingar millum Føroyar og Hetland.

Arni Olafson dylur ikki fyri, at tað kundi verið áhugavert at vitað, hvat ein altjóða dómstólur hevur at siga til spurningin um markið innan fyri 200 fjórðingar. Tað vildi verið tann fyrsta sak av sínum slag út frá grein 76 í havrættarsáttmálanum.

Arni Olafson sigur annars, at í spurninginum um at áseta mark millum Føroyar og Hetland so er tað ikki nakað ynski frá partunum at fara til ein dómstól við málinum.

-Tað er altíð betri at koma til eina samráðingarloysn heldur enn eina dómloysn. Tí við eini dómloysn kemur ein triði partur inn í málið, og tað eigur ein at sleppa undan.

Arni Olafson vil ikki vísa aftur, at málið kann endar við altjóða dómstólin í Haag. Kemur einki burtur úr á fundinum í dag ella á einum komandi fundi, so verða tað helst teir politisku myndugleikarnir, sum skulu gera av, hvat skal henda viðari í málinum.

jan

**Sleppa tit ikki til dynnar...**  
**P/f FLYKRAN**  
 átekur sær at  
**rudda kava o.a.**  
 fyri fólk og fyrítøkur  
 Ringið 123309 millum kl. 7 og 9  
 H.F.W. og aðrir